

ଚାଷୀଙ୍କ ଦାବି ମାନିନେଲେ ମହାରାଷ୍ଟ୍ର ସରକାର

ମୁମ୍ବାଇ, ୧୨/୩/୧୮:

ମହାରାଷ୍ଟ୍ରରେ ଚାଷୀଙ୍କ ଅଧିକାର ଦାବିକୁ ରାଜ୍ୟ ସରକାର ମାନିନେବା ପରେ ମୁମ୍ବାଇରେ ଆଜି ଏକ ବିଶାଳ ର୍ୟାଲି ଆୟୋଜନ କରିଥିବା ଚାଷୀ ସଂଗଠନ ଅଲ୍‌ଇଣ୍ଡିଆ କିଷାନ ସଭା (ଏଆଇକେଏସ୍) ତା'ର ଆନ୍ଦୋଳନ ପ୍ରତ୍ୟାହାର କରିନେଇଛି । ଚାଷୀଙ୍କ ସମସ୍ୟା ସମାଧାନ ପାଇଁ ମୁଖ୍ୟମନ୍ତ୍ରୀ ଦେବେନ୍ଦ୍ର ଫଡନବିସଙ୍କ ନେତୃତ୍ୱରେ ଗଠିତ ମନ୍ତ୍ରୀସଭା କମିଟି ଓ କୃଷକ ନେତାଙ୍କ ମଧ୍ୟରେ ଦୀର୍ଘ ଦୁଇ ଘଣ୍ଟା ଧରି ଆଲୋଚନା ହେବା ପରେ ସେମାନଙ୍କର ଅଧିକାର ଦାବି ପୂରଣ କରାଯିବ ବୋଲି ସରକାର ସେମାନଙ୍କୁ ଲିଖିତ ପ୍ରତିଶ୍ରୁତି ଦେଇଛନ୍ତି ।

ଚାଷୀମାନେ ରଣଛାଡ଼ି, ଚାଷ କରୁଥିବା ଜଙ୍ଗଲ ଜମିକୁ ସେମାନଙ୍କ ନାମରେ କରାଯିବା ଆଦି ବିଭିନ୍ନ ଦାବି ସରକାରଙ୍କ ଆଗରେ ଉପସ୍ଥାପନ କରିଥିଲେ । ଏହାଛଡ଼ା ଦେବୋଭର ସମ୍ପତ୍ତି, ଗୋଟର ଜମି ଉପରେ ଚାଷୀଙ୍କ ଅଧିକାର ସାବ୍ୟସ୍ତ ପାଇଁ ଏକ ସ୍ୱତନ୍ତ୍ର କମିଟି ଗଠନ କରାଯିବାକୁ ଦାବି ହୋଇଥିଲା । ଏହି ପରିପ୍ରେକ୍ଷାରେ ଏଆଇକେଏସ୍‌ର ସଭାପତି ଅଶୋକ ଧାଡୁଲେ ଓ ସମ୍ପାଦକ ଅଜିତ ନାଡୁଲେ କହିଛନ୍ତି, “ଆମର ଅସୁବିଧା ସମ୍ପର୍କରେ ସରକାରଙ୍କୁ ଅବଗତ କରିବା କ୍ଷେତ୍ରରେ ଆମର ଉଦ୍ୟମ ସଫଳ ହୋଇଛି । ଆମର ଏହି ବିରାଟ ପଦଯାତ୍ରାରୁ ସୁଫଳ ମିଳିଛି । ତେବେ ଚାଷୀଙ୍କ ରଣ ସମ୍ପୂର୍ଣ୍ଣ ଛାଡ଼ି ପାଇଁ ଦାବି ବଳବତ୍ତର ରହିବ ।” ଆଜିର

ଆଲୋଚନା ଅନୁଯାୟୀ ରାଜ୍ୟ ସରକାର ରଣଛାଡ଼ି ନିୟମ କୋହଳ କରିବାକୁ ସମ୍ମତ ହୋଇଛନ୍ତି । ୨୦୧୬ ଜୁନ୍ ୩୦ ପର୍ଯ୍ୟନ୍ତ ରଣଛାଡ଼ି ପାଇଁ ରହିଥିବା ସମୟସୀମାକୁ ୨୦୧୭ ଜୁନ୍ ୩୦କୁ ବୃଦ୍ଧି କରିବାକୁ ସରକାର ରାଜି ହୋଇଛନ୍ତି । ଦେଡ଼ ଲକ୍ଷ ଟଙ୍କା ପର୍ଯ୍ୟନ୍ତ କୃଷି ରଣ ବା କୃଷି ଉପକରଣ ଖର୍ଚ୍ଚ ପାଇଁ ରଣଛାଡ଼ି ଦାବିକୁ ସରକାର ବିଚାର କରିବାକୁ ସମ୍ମତି ପ୍ରଦାନ କରିଛନ୍ତି । ଅତିବାସୀ ଚାଷୀଙ୍କର ରାସନ୍ କାର୍ଡ ଡିନି ମାସରେ ନବୀକରଣ ଏବଂ ସାମାଜିକ ସୁରକ୍ଷା ଯୋଜନାରେ ପେନ୍‌ସନ୍ ପରିମାଣ ବୃଦ୍ଧି

ଆନ୍ଦୋଳନ ପ୍ରତ୍ୟାହତ

ପାଇଁ ମଧ୍ୟ ସରକାର ରାଜି ହୋଇଛନ୍ତି । ରାଜ୍ୟ ସରକାରଙ୍କ ଲିଖିତ ପ୍ରତିଶ୍ରୁତି କୃଷକ ନେତା ଏବଂ ମନ୍ତ୍ରୀସଭା କମିଟି ଉପସ୍ଥିତିରେ ପଠାଯାଇଥିଲା । ଏହି କମିଟିରେ ମୁଖ୍ୟମନ୍ତ୍ରୀଙ୍କ ବ୍ୟତୀତ ରାଜସ୍ୱମନ୍ତ୍ରୀ ଚନ୍ଦ୍ରକାନ୍ତ ପାଟିଲ, ଜଳସମ୍ପଦ ମନ୍ତ୍ରୀ ଗିରୀଶ ମହାଜନ ଓ ପୂର୍ବମନ୍ତ୍ରୀ ଏକନାଥ ସିନ୍ଧେ ସଦସ୍ୟ ଅଛନ୍ତି । ଉଲ୍ଲେଖଯୋଗ୍ୟ ଯେ, ଅଲ୍‌ଇଣ୍ଡିଆ କିଷାନ ସଭା (ଏଆଇକେଏସ୍) ନେତୃତ୍ୱରେ ହଜାର ହଜାର ଚାଷୀ ଗତ ମଙ୍ଗଳବାର ନାଶିକରୁ ବାହାରି ୧୭୦ କିମି ଦୂର ମୁମ୍ବାଇରେ ଗତ ଶନିବାର ଦିନ ପହଞ୍ଚିଥିଲେ । ଆଜି ପୂର୍ବାହ୍ନ ୧୧ଟାରେ ସେମାନେ ବିଧାନସଭା ଘେରାଇ କରିବାପାଇଁ ବାହାରିବାକୁ ଯୋଜନା କରିଥିଲେ ▶▶ ୭

